



محدث فتویٰ
ISLAMIC RESEARCH COUNCIL

السلام علیکم ورحمۃ اللہ وبرکاتہ

میں نے اپنی بیوی کو بوجہ گھر ملنا چاکی کے مورخہ 4/9/99 کو بذریعہ خط طلاق نامہ بھیج دیا۔ جس میں لکھا کہ میری طرف سے تم آزاد ہو۔

طلاق طلاق طلاق

عالیہ! کچھ عرصہ کے بعد لڑکی والوں نے کہا کہ ایک طلاق ہوئی ہے میں نے مورخہ 12/8/2000 کو اس نام پر دوبارہ طلاق نامہ لکھ کر بھیج دیا اور اس کی فوٹوکاپی ایک ایک ماہ کے وقفے کے بعد تین عدد کاپیاں لڑکی والوں کو بھیج دیں۔ اس نام کی فوٹوکاپی درخواست ہذا کے ساتھ منسلک ہے۔ محترم جناب اس خط اور اس نام کی روشنی میں وضاحت فرمائیں کہ آیا ایک طلاق ہوئی ہے یا تین طلاقیں ہو چکی ہیں۔ آیا اب رجوع نکاح کے ساتھ ہو سکتا ہے یا نہیں؟ ہم دونوں فریق دوبارہ گھر آباد کرنے پر رضامند ہیں۔ شریعت محمدی کے مطابق حکم صادر فرمائیں؟

الجواب بعون الوهاب بشرط صحة السؤال

و علیکم السلام ورحمۃ اللہ وبرکاتہ

الحمد للہ، والصلوة والسلام علی رسول اللہ، اما بعد!

جناب کی صورت مسئلہ میں طلاق دہندہ اپنی مطلقہ بیوی سے نیا نکاح کر سکتا ہے۔ کیونکہ اس نے جو طلاق ۳ ۹ ۹۹ء کو دی تھی وہ ایک طلاق رجعی ہے۔ صحیح مسلم جلد اول صفحہ ۴۷۷ میں ہے: عبد اللہ بن عباس رضی اللہ عنہ فرماتے ہیں: ”تین طلاق رسول اللہ صلی اللہ علیہ وسلم اور ابو بکر صدیق رضی اللہ عنہ کے پورے دونوں دوروں میں اور خلافت عمر بن خطاب رضی اللہ عنہ کے دور کے ابتدائی دو سالوں میں ایک طلاق ہو کر تین تھیں۔“ اور ایک رجعی طلاق میں عدت ختم ہو جانے کے بعد میاں بیوی نیا نکاح کر سکتے ہیں۔ اللہ تعالیٰ کا فرمان ہے: {وَإِذَا طَلَّقْتُمُ النِّسَاءَ فَبَلَغْنَ أَهْلَهُنَّ فَلَا تَعْطُلُوهُنَّ أَنْ يَنْكِحْنَ أَزْوَاجَهُنَّ إِذَا تَرَاضَوْا بَعْضُكُمْ بِأَلْفَظٍ ط} [البقرة: ۲۳۲] ”اور جب تم اپنی عورتوں کو طلاق دو اور وہ اپنی عدت پوری کر لیں تو انہیں ان کے خاوندوں سے نکاح کرنے سے نہ روکو۔ جبکہ وہ آپس میں دستور کے مطابق رضامند ہوں۔“ [ظاہر ہے تاریخ طلاق ۳ ۹ ۹۹ء کے بعد تین ماہ واریاں گزرنے پر عدت ختم ہو چکی تھی۔ لہذا اب کے طلاق دہندہ اپنی بیوی کے ساتھ نیا نکاح کر سکتے ہیں۔ بدلیل آیت مذکورہ بالا۔

رجی ۱۲ ۸ ۲۰۰۰ء کو دی ہوئی طلاق تو وہ عدت کے بعد ہونے کی بناء پر کالعدم ہے۔ لہذا صورت مسئلہ میں خاوند اپنی بیوی کے ساتھ نکاح کر کے اپنا گھر آباد کر سکتا ہے۔ واللہ اعلم۔ ۲۳ ۴ ۱۴۲۳ھ

قرآن وحدیث کی روشنی میں احکام ومسائل

جلد 02 ص 477

محدث فتویٰ